

**मागास क्षेत्र अनुदान निधी (बीआरजीएफ)
योजनेंतर्गत जिल्हा पातळीवर आढावा समिती
(Review Committee) गठीत करणेबाबत.**

महाराष्ट्र शासन
ग्रामविकास व जलसंधारण विभाग
शासन परिपत्रक क्र. बीआरजीएफ-२०१०/प्र.क्र. ६७/पंरा-६
दिनांक : २९ मे, २०१०.

परिपत्रक

मागास क्षेत्र अनुदान निधी (बीआरजीएफ) ही १००% केंद्र पुरस्कृत योजना सन २००९-१० या वर्षापासून राज्यातील गडचिरोली, भंडारा, चंद्रपूर, गोदिया, नांदेड, हिंगोली, धुळे, नंदुरबार, अहमदनगर, यवतमाळ, औरंगाबाद, अमरावती या १२ जिल्ह्यामध्ये राबविण्यात येत आहे. सदर योजनेच्या मार्गदर्शक सूचनांमधील परिच्छेद क्रमांक -४.१३ नुसार जिल्हा नियोजन समिती (DPC) अंतर्गत जिल्हा पातळीवर एक आढावा समिती (Review Committee) गठीत करणे आवश्यक आहे.

२. जिल्हा नियोजन समितीने बीआरजीएफ योजनेंतर्गत जिल्हा पातळीवर जिल्हा आढावा समिती स्थापन करावी. सदर समितीमध्ये १० सदस्य असतील. त्यापैकी किमान ४ महिला सदस्य असतील. सदर समितीची रचना खालीलप्रमाणे राहिल.

अध्यक्ष :- जिल्हा परिषद अध्यक्ष

सदस्य :- १) जिल्हा नियोजन समितीचे सदस्य असणाऱ्या जिल्हा परिषद

सदस्यापैकी ३ सदस्य (किमान १ महिला सदस्य)

२) जिल्हा नियोजन समितीचे सदस्य असणाऱ्या पंचायत समिती

सदस्यापैकी ३ सदस्य (किमान १ महिला सदस्य)

३) जिल्हा नियोजन समितीचे सदस्य असणाऱ्या नागरी स्थानिक

स्वराज्य संस्थांच्या सदस्यापैकी ३ सदस्य (किमान १ महिला सदस्य)


सचिव :- प्रकल्प संचालक, जिल्हा ग्रामिण विकास यंत्रणा.

३. जिल्हा परिषद अध्यक्ष समितीचे पदसिद्ध अध्यक्ष असून समितीच्या इतर सर्व सदस्यांचा कार्यकाल १ वर्षांचा राहिल व जिल्हा नियोजन समितीने दरवर्षी रोटेशन पद्धतीने नवीन सदस्यांची निवड करावी. आवश्यकता भासल्यास सदस्यांची फेरनिवड करता येईल.

४. सदर समितीने बीआरजीएफ योजनेंतर्गत ग्रामीण व नागरी स्थानिक स्वराज्य संस्था स्तरावर हाती घेण्यात येणाऱ्या कामांचा आढावा किमान २ महिन्यातून एकदा सभा बोलावून घ्यावा. तसेच प्रत्यक्ष कामाच्या ठिकाणी भेट देऊन कामाची गुणवत्ता व दर्जा यांची तपासणी करावी.

५. सदर परिपत्रक शासनाच्या संकेत स्थळावर उपलब्ध करण्यात आले असून त्याचा संगणक संकेतांक क्र. 20100529173634001 असा आहे.

महाराष्ट्राचे राज्यपाल यांच्या आदेशानुसार व नावाने,


(सुधीर ठाकरे)
सचिव, महाराष्ट्र शासन

- प्रति,
१. मुख्य सचिव.
 २. प्रधान सचिव/ सचिव (सर्व मंत्रालयीन विभाग).
 ३. विभागीय आयुक्त, औरंगाबाद, अमरावती, नागपूर, नाशिक.
 ४. जिल्हाधिकारी गडचिरोली, भंडारा, चंद्रपूर, गोंदिया, नांदेड, हिंगोली, धुळे, नंदूरबार, अहमदनगर, यवतमाळ, औरंगाबाद, अमरावती. (सर्व बीआरजीएफ जिल्हे)
 ५. मुख्य कार्यकारी अधिकारी, जिल्हा परिषद तथा अध्यक्ष, कार्यकारी समिती जिल्हा ग्रामीण विकास यंत्रणा. (सर्व बीआरजीएफ जिल्हे)
 ६. प्रकल्प संचालक, जिल्हा ग्रामीण विकास यंत्रणा. (सर्व बीआरजीएफ जिल्हे).